

**മധുരമായ കുട്ടികളെ, ബാബക്ക് സ്നേഹവും ബഹുമാനവും
കൊടുക്കുകയാണെങ്കിൽ ബാബയുടെ ആശീർവാദം കിട്ടിക്കൊണ്ടേയിരിക്കും,
മായയുടെ തുരുമ്പ് ഇല്ലാതായിക്കൊണ്ടിരിക്കും.**

ചോദ്യം: ഈ ചൈതന്യ പുന്തോട്ടത്തിൽ ചില പൂക്കൾ വിരിയാറെ ഇല്ല, മൊട്ടായിതന്നെ ഇരിക്കുന്നു - എന്തുകൊണ്ട് ?

ഉത്തരം: എന്തുകൊണ്ടെന്നാൽ പുരുഷാർത്ഥത്തിൽ അലസതയാണ്. ഓർമ്മിക്കേണ്ട സമയം ഏതാണോ ആ സമയത്ത് ഉറങ്ങിക്കൊണ്ടിരിക്കുന്നു. ഉറങ്ങുന്നവർ തങ്ങളുടെ സമയം ഉറങ്ങിതന്നെ തീർക്കുന്നു. ആരാണോ ഉറങ്ങുന്നവർ അവർ നഷ്ടപ്പെടുത്തുന്നു. വിടരാത്ത പൂമൊട്ടായി തന്നെ ഇരിക്കുന്നു. ദേവീ ദേവതാ ധർമ്മത്തിലെ മുഴുവൻ പാർട്ടുള്ളവർ എല്ലായ്പ്പോഴും റോസാപ്പൂവിനെപ്പോലെയായിരിക്കും.

ഗീതം - ഈ സമയം പോയ്ക്കൊണ്ടേയിരിക്കുന്നു..

ഓം ശാന്തി. ഇത് ആരാണ് മനസ്സിലാക്കിത്തരുന്നത്? പരിധിയില്ലാത്ത അച്ഛൻ കുട്ടികൾക്ക് മനസ്സിലാക്കി തരുകയാണ്. പരിധിയില്ലാത്ത ഈ ഘടികാരത്തിൽ ഇപ്പോൾ കുറച്ച് സമയം അഥവാ കുറച്ച് മിനിട്ടേ ബാക്കിയുള്ളൂ, മണിക്കൂറുകൾ കഴിഞ്ഞിരിക്കുന്നു; ബാക്കി കുറച്ചുമിനുട്ടുകൾ മാത്രമേയുള്ളൂ. ആരാണോ നല്ല വിവേകശാലിയായ കുട്ടികൾ അവർ മാത്രമേ ഈ കാര്യം അറിയുന്നുള്ളൂ. നമ്പറനുസരിച്ചല്ലേ? റോസാപൂഷ്പങ്ങളിലും നമ്പർവാറുണ്ട്. ഇവിടേയും റോസാപൂഷ്പങ്ങൾ ഉണ്ട്. എന്നാൽ അതിൽ ചിലത് വിടരാത്ത മൊട്ടുകളാണ്. ചിലത് കുറച്ച് വിടർന്നതാണ്. നിങ്ങളുടെ ദേവീ ദേവതാ ധർമ്മവും അതുപോലെ എല്ലായ്പ്പോഴും വിടർന്ന റോസാപ്പൂവാണ്, മുഴുവൻ പാർട്ടും അഭിനയിക്കുന്നതാണ്. നിങ്ങൾ എല്ലാ ധർമ്മങ്ങളിലും വെച്ച് ഏറ്റവും ഉയർന്നതായ ധർമ്മത്തിലുള്ളവർ എല്ലായ്പ്പോഴും വിടർന്ന റോസാപ്പൂക്കളാണ്. മറ്റുധർമ്മങ്ങളിലുള്ളവർ പിന്നെ പലതരത്തിലാണ്, ചിലത് ചെമ്പകം, ചിലത് മുല്ല പ്ലവ്, ചിലത് ടാംഗർ, ചിലത് എരിക്കിൻപൂവ് ആണ്. പുന്തോട്ടമാണല്ലോ. എല്ലാ ധർമ്മങ്ങളുടേയും പുന്തോട്ടങ്ങളുണ്ട്. കുട്ടികൾക്കറിയാം ഉയർന്നതിലും ഉയർന്ന ധർമ്മം ദേവീ ദേവതകളുടേതാണ്. എന്നാൽ സീസൺ അല്ലാത്തപ്പോൾ പുന്തോട്ടത്തിലെ ചെടികളിൽ ഇലകൾ പോലും ഉണ്ടാകില്ല. (ബാബ ഇന്ന് പുന്തോട്ടത്തിൽ നിന്ന് ഒരു വലിയ റോസാപ്പൂവ്, ഒരു ചെറിയ റോസാപ്പൂവ്, ഒരു പകുതി വിരിഞ്ഞ പൂവ്, ഒരു പൂമൊട്ട്, ഒരു കുമ്പിയ മൊട്ട്, ഒരു പുതുതായുണ്ടായ മൊട്ട്....അങ്ങനെയുള്ള പലതരത്തിലുള്ള പൂക്കൾ കൊണ്ടുവന്ന് ഗട്ടിയിൽ വെച്ചിരിക്കുകയാണ്). ഇപ്പോൾ നോക്കൂ, പുതുതായുണ്ടായ മൊട്ടിലും ചിലത് പാകമാകാത്തത്, ചിലത് പകുതി വിടർന്നത്, ചിലത് പൂക്കളാണ്, ചിലത് കുമ്പിയ മൊട്ടുകളാണ്. ചിലത് വാടിയിതാണ്, ഒട്ടും വിരിയുന്നതേ ഇല്ല. ഇതുപോലെ തന്നെ അല്ലേ? അതുകൊണ്ട് ബാബ പറയുകയാണ്, പുരുഷാർത്ഥത്തിൽ അലസത കാണിക്കരുത്. അങ്ങനെ ചെയ്ത് പൂമൊട്ട് പൂമൊട്ടായിത്തന്നെ ആവരുത്. ചിലർ പകുതിയിൽ ഇരിക്കുകയാണ്. എല്ലാം നമ്പർ അനുസരിച്ചാണ്. മനസ്സിലാക്കി തരികയാണ്, ഈ അവസ്ഥയിൽ അവർക്ക് എന്തു പദവിയാണ് നേടാൻ കഴിയുക? വളരെ കുറച്ച് സമയം മാത്രമേ ഉള്ളൂ. ഘടികാരം ഉണ്ടാക്കിയതാണ്, സൂചി ഇപ്പോൾ മാറ്റാൻ പറ്റുകയില്ല. യുക്തിപൂർവ്വം ഇങ്ങനെയായിത്തീരണം. എപ്പോഴും ഓർമ്മ ഉണ്ടാകണം, സൂചി ഇവിടെനിന്ന് കറങ്ങാൻ തുടങ്ങിയതാണ്, ഇപ്പോൾ ഇവിടെ വരെ വന്ന് എത്തിയിരിക്കുകയാണ്. പൂജ്യത്തിൽനിന്നുതുടങ്ങി സൂചി 12 വരെ എത്തുമ്പോഴാണ് മുഴുവനാകുന്നത്. അതുകൊണ്ട് ഈ ചക്രത്തിലും ആദ്യം ദേവീ ദേവതാ ധർമ്മമാണ് ഉണ്ടായിരുന്നത്, ഇപ്പോൾ അവസാനമാണ്. ബാബ എപ്പോഴാണ് വന്നത് അപ്പോൾ മുതൽ എണ്ണാൻ തുടങ്ങിയതാണ്. അതുകൊണ്ട് ബാബ പറയുകയാണ്- കുട്ടികളെ സമയം പാഴാക്കരുത്. ബാബയെ ഓർമ്മിച്ചുകൊണ്ടേ ഇരിക്കൂ. എത്രത്തോളം ഓർമ്മിക്കുന്നുവോ അത്രത്തോളം വികർമ്മം വിനാശമാകും. വികർമ്മം എല്ലാവരിൽ നിന്നും ഉണ്ടായിക്കൊണ്ടിരിക്കും. അങ്ങനെ ആരും വിചാരിക്കരുത്, എന്നിൽ നിന്ന് ഒരു വികർമ്മവും ഉണ്ടാവില്ലെന്ന്, ഇത്രത്തോളം അഹങ്കാരം ആർക്കും ഉണ്ടാകരുത്. വികർമ്മം ഉണ്ടാകുന്നത് വളരെയധികം ഗുപ്തമായിട്ടാണ്. അതിനാൽ വളരെയധികം ശ്രദ്ധവേണം. ഈ വാച്ചിൽ നിങ്ങൾ സമയത്തെക്കുറിച്ചുള്ള അറിവ് മനസ്സിലാക്കും. മനുഷ്യർ മനസ്സിലാക്കിയിരിക്കുന്നത് കലിയുഗം ഇപ്പോൾ ശിശുവാണ് എന്നാണ്. തീർച്ചയായും കൂരിരുട്ടിൽ കിടക്കുകയാണ്. ഇപ്പോൾ നിങ്ങൾക്ക് മരിച്ചവരെ ഉണർത്തണം, അതിരാവിലെ എഴുന്നേറ്റ് അച്ഛനെ ഓർമ്മിക്കണം. ആർ ഉറങ്ങുന്നുവോ അവർക്കെല്ലാം നഷ്ടമാവുകയാണ്. അതായത് ഓർക്കേണ്ട സമയത്ത് അത് പാഴാക്കരുത്. അല്ലെങ്കിൽ ശവം ശവമായി തന്നെ ഇരിക്കും. ചിലർ മൊട്ടുകളായി തന്നെയിരിക്കും. കൊടുംകാറ്റിൽ നല്ല നല്ല മൊട്ടുകളും താഴെ വീഴാറുണ്ട്, പൂക്കളും വീഴാറുണ്ട് മൊട്ടുകളും വീഴാറുണ്ട്.

പിന്നെ മുളളായിത്തന്നെ അവശേഷിക്കുന്നു. ദേവകുലത്തിൽ വരും, പക്ഷെ പ്രജയായിട്ടായിരിക്കും വരുക. നിങ്ങൾ തന്നെയാണ് റോസാപ്പൂവിന്റെ ചെടികൾ. എന്നാൽ ഇതിൽ തൃപ്തരാകരുത്. എന്നാൽ മനുഷ്യർ പറയാറുണ്ട് ഇന്ന ആൾ സ്വർഗ്ഗലോകം പൂകി, പക്ഷെ എന്തായിത്തീർന്നു? ഇതിനു കാരണം ഉണ്ടാവുകയില്ലേ. ഈ കാര്യം കുട്ടികൾക്കേ മനസ്സിലാവുകയുള്ളൂ. എത്രത്തോളം ബാബയുടെ ഏറ്റവും നല്ല സേവാധാരി കുട്ടികൾ ഉണ്ടോ അത്രയും ഏറ്റവും സ്നേഹികളും ആയിരിക്കും. ഇത് സാധാരണ കാര്യമാണ്. സൽപുത്രരും ആജ്ഞാകാരിയും സത്യസന്ധതയുള്ളവരുമായ കുട്ടികളെ അച്ഛനും അമ്മയും വളരെയധികം സ്നേഹിക്കാറുണ്ട്. മായ പൂർണ്ണമായും കളങ്കിതരാക്കിത്തീർക്കുന്നു. ഒരിക്കലും അറിയുകപോലും ഇല്ല. നമ്മളിൽ നിന്ന് വളരെയധികം തെറ്റുകൾ ഉണ്ടാകുന്നത്. ബാബ പറയുകയാണ് ആർ ചെയ്യുന്നുവോ അവർക്ക് കിട്ടുകതന്നെ ചെയ്യും. ശിക്ഷ അനുഭവിക്കുന്ന തരത്തിലുള്ള ഒരു വികർമ്മവും ചെയ്യരുത്. ചില വികർമ്മങ്ങളുടെ ശിക്ഷ ഇവിടെയും അനുഭവിക്കേണ്ടി വരുന്നു. കർമ്മനിയമം ആണ്. ഗർഭ ജയിലിലും കർമ്മഫലം അനുഭവിക്കണം. ഇതിൽ നിന്ന് വളരെ ശ്രദ്ധയോടുകൂടി രക്ഷപ്പെടണം. മായ വളരെ വലിയ ചെങ്കുത്താനാണ്. അതിനാൽ അതിസ്നേഹിയായ അച്ഛനെ ഓരോനിമിഷവും ഓർമ്മയിൽ വെച്ച് ജീവിക്കണം. എങ്ങിനെയാണ് ലൗകിക പിതാവ് തന്റെ കുട്ടികളെ തിരിച്ചറിയുന്നത് അതേപോലെ പാരലൗകിക പിതാവും ഓരോ കുട്ടികളേയും തിരിച്ചറിയുന്നുണ്ട്. അച്ഛൻ സ്വയം ഇരുന്ന് പറയുകയാണ് ഞാൻ ഒരേ ഒരു ശരീരത്തിലേക്ക് മാത്രമാണ് വരുന്നത്. എത്രയധികം കുട്ടികളാണ്, ഇനിയും വളരെ കൂടുതൽ വരും. വ്യക്ഷം വലുതാവുകയാണ്. ഭഗവാന്റെ മുന്നിൽ ഭക്തരുടെ തിരക്ക് കൂടുതലാകും. ശിവക്ഷേത്രത്തിൽ ഇത്ര തിരക്കുണ്ടാവുകയില്ല. ഇവിടെ നിങ്ങൾക്കറിയാം എത്രത്തോളം തിരക്കുണ്ടാകുമെന്ന്. സൂര്യവംശി, ചന്ദ്രവംശി രാജധാനി സ്ഥാപന ഉണ്ടാവണം ഈ കാര്യങ്ങൾക്ക് ബുദ്ധി വളരെ വിശാലമായിരിക്കണം. ഭക്തർ ഇത്രയധികം ഭക്തി ചെയ്യുകയാണ്, അവരുടെ മുന്നിലേക്ക് ഭഗവാൻ വരുകയാണെങ്കിൽ എത്ര തിരക്കായിരിക്കും.

നിങ്ങൾക്കറിയാം ബാബ നമ്മളെ രാജയോഗം പഠിപ്പിച്ചു കൊണ്ടിരിക്കുകയാണ്. എന്നാൽ വീട്ടിൽ ഇരുന്നിട്ടും മറന്നുപോകുന്നു. ഇത് ഇത്രയധികം വിചിത്രമായ കാര്യമാണ്. ആരാണ് കൂടെ കഴിയുന്നത് എന്നിട്ടും മറന്നുപോകുന്നു. അത്രത്തോളം സ്നേഹവും ബഹുമാനവും കൊടുക്കുന്നില്ല. സൂചിക്ക് തുരുമ്പ് പിടിച്ചിട്ടുണ്ടെങ്കിൽ അത് കാന്തത്തിനോട് അത്ര ആകർഷണം ഉണ്ടാവുകയില്ല. യോഗവും ജ്ഞാനവും ഉണ്ടായാലെ ക്ലാവ് ഇല്ലാതാവുകയുള്ളൂ. മാത്രമല്ല പരമാത്മാവിന്റെ ആശീർവാദവും വേണ്ടേ. മായയുടെ തുരുമ്പ് പറ്റിപിടിച്ചിരിക്കുകയാണ്. ഏതെങ്കിലും സാധനത്തിൽ തുരുമ്പ് പിടിച്ചാൽ മണ്ണെണ്ണയിലിട്ട് വെക്കാറുണ്ട്. നിങ്ങളിലുള്ള തുരുമ്പും യോഗത്തിലൂടെ ഇല്ലാതായി തീരുന്നു. ആത്മാവ് ശുദ്ധമായി തീരുന്നു. അതിനാൽ ബാബ മനസ്സിലാക്കിത്തരുകയാണ് കുട്ടികളേ..പുഷ്പങ്ങളായി മാറികാണിച്ചുതരു. ഇങ്ങനെയുള്ള സമയവും പെട്ടെന്നുതന്നെ വരാൻ പോകുകയാണ്, നിങ്ങൾ ആരുടെയെങ്കിലും മുന്നിൽ ഇരുന്നാൽ മതി പെട്ടെന്നു തന്നെ അവർക്ക് സാക്ഷാത്ക്കാരം ഉണ്ടാവാൻ തുടങ്ങും. ബ്രഹ്മാവിന്റേയും, വിഷ്ണുവിന്റേയും സാക്ഷാത്ക്കാരം കൂടുതൽ പേർക്കും ഉണ്ടാകാറുണ്ട്. ഇങ്ങനെയുള്ള നിർദ്ദേശങ്ങൾ ഉണ്ടാകും. ബി.കെ. യുടെ അടുത്തേക്ക് പോകൂ. ബ്രഹ്മാവും ഇരിക്കുന്നുണ്ട്, ബ്രഹ്മകുമാരനും കുമാരിയും ഇരിക്കുന്നുണ്ട്. മുന്നോട്ടു പോകവേ കൂടുതൽ പേർക്കും സാക്ഷാത്ക്കാരം ഉണ്ടാകും. ബാബ സാക്ഷാത്ക്കാരം കാണിച്ചുകൊടുക്കും. നിങ്ങൾ അങ്ങോട്ടു പോകൂ. ഞാൻ അവിടെ രാജയോഗം പഠിപ്പിക്കുന്നുണ്ട് , ഇതിലൂടെ നിങ്ങൾക്ക് ഇങ്ങനെയുള്ള പദവികൾ നേടാൻ കഴിയും. ഇതും ഒരു സെക്കന്ററിന്റെ കാര്യമാണ്.

മൻമനാഭവ- എന്നെ ഓർമ്മിക്കുകയാണെങ്കിൽ നിങ്ങൾ സൂര്യവംശിയായിത്തീരും. അവിടെയാണെങ്കിൽ ദേവീ വംശിയാണ്, ഇവിടെയാണെങ്കിൽ ആസുരീയ വംശിയാണ്. എത്ര നല്ല രീതിയിലാണ് മനസ്സിലാക്കിത്തരുന്നത്. ചില സാധനങ്ങളെ സൂക്ഷ്മമായുണ്ടാക്കുവാൻ വേണ്ടി ഉരക്കേണ്ടതായിട്ടുവരും. കെട്ടിടത്തിന്റെ അടിത്തറ ഉണ്ടാക്കുവാൻ വേണ്ടി എത്ര പരിശ്രമം ആവശ്യമാണ്. ബാബ പറയുകയാണ് എത്രത്തോളം കഴിയുമോ അത്രത്തോളം എന്നെ ഓർമ്മിക്കൂ. ശിവപുരിയേയും, വിഷ്ണുപുരിയേയും ഓർമ്മിക്കൂ. ഇത് ഉള്ളിന്റെ ഉള്ളിൽ സ്വയത്തോട് സംസാരിക്കണം. ആദ്യം സ്വയത്തോട് ചോദിച്ച് ചിന്തിച്ച് പിന്നെ സംസാരിക്കണം, മനസ്സിലാക്കിക്കൊടുക്കുവാൻ വേണ്ടി. നിങ്ങൾക്കും മനസ്സിലാക്കണം.

ഇപ്പോൾ കുട്ടികൾ എക്സിബിഷനിൽ എത്ര പരിശ്രമിക്കുന്നുണ്ട്. എല്ലാം മനസ്സിലാക്കുവാനുള്ള കാര്യമാണ്. കേവലം സ്റ്റോഗനുകൾ കൊണ്ട് ആർക്കും മനസ്സിലാവുകയില്ല. ബാബ ഇരുന്ന് മനസ്സിലാക്കിത്തരുകയാണ്. ദേവീദേവതകൾക്ക് രാജ്യം എങ്ങനെ കിട്ടി? ആരാണ് രാജയോഗം പഠിപ്പിച്ചത്. ഭഗവാനുവാചാ ഞാൻ രാജയോഗം പഠിപ്പിക്കുന്നു. പറയുകയാണ് എന്നെ മാത്രം ഓർമ്മിക്കൂ. ശിവപുരിയേയും, വിഷ്ണുപുരിയേയും ഓർമ്മിക്കൂ. ഇപ്പോൾ പ്രദർശിനികളിലും കുട്ടികൾക്ക് നല്ല രീതിയിൽ മനസ്സിലാക്കി കൊടുക്കണം. മെഡിറ്റേഷനും മനസ്സിലാക്കി കൊടുക്കണം. ഞങ്ങളും മെഡിറ്റേഷൻ ചെയ്യുന്നുണ്ട്. നടക്കുമ്പോഴും, കറങ്ങുമ്പോഴും ബാബയെ ഓർമ്മിച്ച് ബാബയുമായി കാര്യങ്ങൾ

പറഞ്ഞുകൊണ്ട് ഇരിക്കുന്നു. എങ്ങനെയാണോ ഏതെങ്കിലും പ്രോഗ്രാമിനുവേണ്ടി എവിടെയെങ്കിലും പോകേണ്ടതായിട്ടു വരുന്നത് അപ്പോൾ ബുദ്ധിയിൽ ഉണ്ടായിരിക്കും ഇന്ന് ഇന്ന ആളുടെ അടുത്ത് ഇന്ന പ്രോഗ്രാമുമായി പോകണം. പ്രോഗ്രാം ചെയ്യണമെന്നുണ്ടെങ്കിൽ ബുദ്ധി ഓടിക്കൊണ്ടേയിരിക്കും. സമയം അടുക്കുന്നതോറും ഇപ്പോൾ എനിക്ക് പോകണമെന്നുള്ള ചിന്ത മനസ്സിൽ വരും. അതുപോലെ നിങ്ങൾക്കും ഉള്ളിൽ ഈ ഓർമ്മ വേണം. മതി ഇപ്പോൾ നമുക്ക് ബാബയുടെ അടുത്തേക്ക് പോകേണ്ട സമയമായി. ഈ പഴയ തോട് (ശരീരം) ഉപേക്ഷിക്കണം. ശിവപുരിയിൽ പോകണം. ഈ രാവണപുരിയെ ഉപേക്ഷിക്കണം. ഇത് വളരെ വൃത്തികെട്ടതും മോശമായതുമായ ലോകമാണ്. ഇപ്പോൾ നമ്മൾ സംഗമത്തിലാണ് ഇരിക്കുന്നത്. ഇത് അയൺ ഏജ്ഡ് (കലിയുഗം) ശരീരമാണ്.

ബാബ പറയുകയാണ്, എന്നെ ഓർമ്മിച്ചുകൊണ്ടിരിക്കൂ. നിങ്ങൾ ആത്മാക്കളെ ശിവപുരിയിൽ കുട്ടികൊണ്ടുപോകും. ശ്രീകൃഷ്ണൻ കൊണ്ടുപോകുവാൻ കഴിയുകയില്ല. ഇത് മനസ്സിലാക്കേണ്ട കാര്യമാണ്. ഇപ്പോൾ ബാബ പറയുകയാണ്. ശിവബാബയെ ഓർമ്മിക്കൂ. ഇപ്പോൾ നിങ്ങൾ രാജയോഗം പഠിച്ചുകൊണ്ടിരിക്കുകയാണ്. നിങ്ങൾക്ക് ശിവപുരിയിലേക്ക് വരണം. പിന്നെ വിഷ്ണുപുരിയിലേക്കു വരണം. ഇത് മനസ്സിലാക്കി കൊടുക്കുവാൻ വളരെ എളുപ്പമാണ്. ശിവപുരിയിൽ നിന്നും മുക്തമായതിനുശേഷം വിഷ്ണുപുരി (ജീവൻ മുക്തി)യിൽ പോകണം. എല്ലാവരുടേയും അച്ഛൻ ഒന്നാണ്. പ്രധാനമായും ഈ കാര്യം മനസ്സിലാക്കി കൊടുക്കണം. പിന്നെ എത്ര സ്റ്റോഗനുകളും മറ്റും ഉണ്ടാക്കിയിട്ടുണ്ടോ അതെല്ലാം വെറുതെ ചിലവ് ഉണ്ടാക്കി എന്നുമാത്രം. ചിത്രങ്ങളൊക്കെ നിങ്ങളുടെ കയ്യിലുണ്ടല്ലോ. കറാച്ചിയിലായിരുന്നപ്പോൾ നിങ്ങളുടെ അടുത്ത് എത്ര പേർ വന്നിരുന്നു. വലിയ മൈതാനത്ത് കസേരയും മേശയുമൊക്കെ ഇട്ട് ആരൊക്കെ വന്നുവോ അവർക്കൊക്കെ മനസ്സിലാക്കി കൊടുത്തിട്ടുണ്ടായിരുന്നു. അന്ന് ഇത്രക്ക് അറിവ് ഉണ്ടായിരുന്നില്ല.

ഇപ്പോൾ വളരെ സഹജമായി ജ്ഞാനം കിട്ടിയിട്ടുണ്ട് ബാബയേയും മനസ്സിലാക്കികഴിഞ്ഞു. ബാബ തന്നെയാണ് സ്വർഗ്ഗത്തിന്റെ രചയിതാവ്. ബാബയുടെ ആജ്ഞയാണ് - എന്നേയും സമ്പത്തിനേയും ഓർമ്മിക്കൂ. ചിത്രം കാണിച്ചുകൊടുത്ത് ഇതിനെകുറിച്ച് മനസ്സിലാക്കി കൊടുക്കണം. അന്നൊക്കെ മനസ്സിലാക്കി കൊടുക്കുമ്പോൾ കേട്ടു കേട്ട് ധ്യാനത്തിലേക്കു പോകുമായിരുന്നു. ആ സമയങ്ങളിൽ നിങ്ങൾ ചെറിയ പൂമൊട്ടുകളായിരുന്നു.

എല്ലാം ബാബയുടെ ഇന്ദ്രജാലങ്ങളായിരുന്നു. ചരട് വലിക്കുമായിരുന്നു. ഇന്നാണെങ്കിൽ എല്ലാം മനസ്സിലാക്കി തരേണ്ടതുണ്ട്. ഇപ്പോൾ മനുഷ്യരും വളരെ മോശമാണ്. ഫോറം പൂരിപ്പിച്ച് വാങ്ങാതെ എന്ത് ജോലിയാണ് ചെയ്യുന്നതെന്ന് അറിയാൻ കഴിയില്ല. ചില വക്കീൽ ഉദ്യോഗത്തിനുവേണ്ടി പഠിപ്പിക്കുന്ന ടീച്ചർ ഉണ്ടാകാറില്ലേ. ഈ പരിധിയില്ലാത്ത അച്ഛൻ എത്ര വലിയ ടീച്ചറാണ്. അങ്ങനെയുള്ള ടീച്ചേഴ്സ് പഠിപ്പിച്ച് വക്കീൽമാരെയാണ് ഉണ്ടാക്കുന്നത്. ഇടക്ക് ശരീരം ഉപേക്ഷിച്ചാൽ വക്കീലും പഠിച്ചതുമൊക്കെ ഇല്ലാതായി അടുത്ത ജന്മത്തിൽ വക്കീലായി ജനിക്കുകയില്ലല്ലോ. വീണ്ടും ഒന്നു മുതൽ പഠിച്ച് വക്കീലാകണം. ഇവിടെ നിങ്ങൾ എന്ത് പഠിക്കുന്നുവോ, ചെയ്യുന്നുവോ അതു കൂടെ കൊണ്ടുപോകുന്നു. ആത്മാവിലാണ് സംസ്കാരം അടങ്ങിയിരിക്കുന്നത്. ചെറിയ കുട്ടികളുടെ ശരീരത്തിന്റെ അവയവങ്ങൾ ചെറുതായിരിക്കും. അതിനാൽ സംസാരിക്കാൻ സാധിക്കില്ല. കർമ്മേന്ദ്രിയങ്ങൾ കൊണ്ട് ഒന്നും ചെയ്യാൻ കഴിയുകയില്ല. എന്നാലും സംസ്കാരങ്ങളൊക്കെ കൊണ്ടുപോകുന്നു. ഇത് അവിനാശിയായ ജ്ഞാനമാണ്. വലുതായതിനുശേഷം വന്ന് വീണ്ടും ഈ ജ്ഞാനം എടുക്കും. അങ്ങനെയുള്ള ആത്മാക്കൾ തീർച്ചയായും തിരിച്ച് ഇവിടെതന്നെ വന്ന് ജ്ഞാനം എടുക്കും. എവിടെയാണെങ്കിലും ആരുടെയെങ്കിലും മംഗളം ചെയ്യും. തന്റെ അച്ഛനമ്മമാരേയും ഈ ജ്ഞാനത്തിലേക്ക് കൊണ്ടുവരും. ചെറിയകുട്ടി ആണെങ്കിൽ പോലും മമ്മയേയും ബാബയേയും കാണുമ്പോൾ ആ കുട്ടിയ്ക്ക് സ്നേഹത്തിന്റെ ആകർഷണമുണ്ടായിരിക്കും. അവയവങ്ങൾ ചെറുതായതുകാരണം ഒന്നും സംസാരിക്കുവാൻ കഴിയില്ല. എന്നാൽ കുട്ടത്തിലുള്ളവരോട് സ്നേഹമുണ്ടാകും.

അതിനാൽ ഈ ജ്ഞാനം വളരെ വിചിത്രമാണ്, രമണീയമാണ് വളരെ സഹജമാണ്. ചിലരെക്കൊണ്ടുപോകും മുളളായി തന്നെയിരിക്കുകയാണ്. സത്യയുഗം റോസാപ്പൂവിന്റെ മരമാണ്. ഇപ്പോൾ മുളളുകൾ മാത്രമേ ഉള്ളൂ. പിന്നെ ഇതിൽ നിന്നും ചെറിയ മുകുളങ്ങൾ ഉണ്ടാവും. എല്ലായ്പ്പോഴും റോസാപ്പൂവാണ് എന്നാൽ അതും നമ്പറനുസരിച്ചാണ്. പ്രജകളായും വരണമല്ലോ? മൊട്ടായി തീർന്നതിനുശേഷം മുരടിച്ച് കരിഞ്ഞുപോകുന്നു. ഇതിനെ പഠിപ്പെന്നുപറയുവാൻ പറ്റുമോ? മുരടിച്ചത് മുരടിച്ചതെന്ന അടഞ്ഞിരുന്നാൽ പ്രജയിലേക്കേ വരുകയുള്ളൂ. ആരാണ് പൂഷ്പമായി മാറുന്നത് അവർ രാജകുലത്തിലേക്ക് വരും. ബാബ പുനോട്ടത്തിൽ പോകുകയാണെങ്കിൽ കുട്ടികളെ മനസ്സിലാക്കി കൊടുക്കുന്നതിനു വേണ്ടി പൂക്കളും പഠിച്ചുകൊണ്ടുവരാറുണ്ട്. ഇപ്പോൾ പുരുഷാർത്ഥം ചെയ്ത് പൂവായി തീർന്നില്ലെങ്കിൽ പിന്നീട് വളരെയധികം പശ്ചാത്തപിക്കേണ്ടി വരും. ഒന്ന് വികർമ്മത്തിന്റെ ഭാരം തലയിലുണ്ട്, പിന്നെ ശിക്ഷയും അനുഭവിച്ച് പ്രജയായിത്തീരുക. ഇത് വല്ല കാര്യത്തിനും കൊള്ളുമോ. ഇത് മനസ്സിലാക്കുന്നുണ്ടോ നമ്മുടെ ദൈവിക

രാജധാനിയുടെ സ്ഥാപന നടന്നുകൊണ്ടിരിക്കുകയാണ്. ഓരോരുത്തർക്കും മനസ്സിലാക്കാൻ കഴിയും ആരൊക്കെ എന്തു പദവി നേടുമെന്നുള്ളത്. മനസ്സിൽ തീർച്ചയായും അറിയാം. എത്രത്തോളം പഠിക്കുന്നുണ്ട്. എന്തായിത്തീരും ? നന്നായി പഠിക്കുന്ന കുട്ടികളുടെ ഉള്ളിൽ സ്നേഹം ഉണ്ടായിക്കൊണ്ടിരിക്കും. മനസ്സിലാക്കും ഇവർ രാജകുലത്തിൽ വരും. മുന്നോട്ടു പോകുന്നോറും നിങ്ങൾക്ക് വളരെയധികം സാക്ഷാത്ക്കാരം ഉണ്ടാകും. പഠിക്കാത്തവർ അപ്പോൾ പശ്ചാത്തപിക്കും, സമയം വളരെ കുറവാണ്. ഇത്രത്തോളം നഷ്ടം പിന്നെ എങ്ങനെ ഇല്ലാതാക്കും. ബാബ പറയുകയാണ് ബാബയുടെ കൂട്ടിയായി മാറിയതിനു ശേഷം വീണ്ടും വികർമ്മങ്ങൾ ചെയ്താൽ നൂറു മടങ്ങ് ശിക്ഷ അനുഭവിക്കേണ്ടി വരും. ജയിലിൽ പോകുന്ന പലകുറ്റവാളികളുടേയും പണി തന്നെ ഇങ്ങനെയായിരിക്കും- ശിക്ഷ അനുഭവിക്കുക, ജയിലിൽ പോകുക.

ഇപ്പോൾ നിങ്ങൾ പുരുഷാർത്ഥം ചെയ്യുകയാണ്. ഉയർന്നതിലും ഉയർന്ന മഹാരാജാവിന്റെയും മഹാറാണിയുടേയും പദവി നേടുന്നതിനു വേണ്ടി, നമ്പറനുസരിച്ചാണല്ലോ. ആർ ബാബയെ വിട്ട് ഓടിപോകുന്നുവോ അവരുടെ കാര്യം എന്താകും? ബാബ എത്ര നല്ല രീതിയിലാണ് മനസ്സിലാക്കി തരുന്നത്. എന്നാൽ ഭാഗ്യത്തിലില്ലെങ്കിൽ മനസ്സിലാകുകയുമില്ല. പിന്നെ ഭാഗ്യം ചെയ്തിപ്പിക്കുന്ന ആൾക്ക് എന്തു ചെയ്യാൻ കഴിയും. ബാബ പറയുകയാണ് പുഷ്പമായി മാറും. ബാബയെ മറക്കാതിരിക്കും. ഇങ്ങനെയുള്ള ബാബയുടെ കൈ ഒരിക്കലും ഉപേക്ഷിക്കരുത്. മായയാകുന്ന പെരുമ്പാവ് പച്ചക്ക് വിഴുങ്ങി കളയും. ഇങ്ങനെയുള്ള തെറ്റുകൾ ചെയ്യരുത് അതുമൂലം തന്റെ രാജ്യ ഭാഗ്യം ഇല്ലാതാകുന്നതരത്തിൽ. അതുമൂലം കൽപ കൽപാന്തം ഇങ്ങനെതന്നെയായിത്തീരും. ഇപ്പോൾ കാണുന്നത്, ചിലർ സതോ അവസ്ഥയിൽ പോകുന്നു, ചിലർ രജോ അവസ്ഥയിൽ പോകുന്നു, ചിലർ ഇപ്പോഴും തമോ അവസ്ഥയിലാണ്. ഗ്രഹപിഴയും ചില നല്ല നല്ല കുട്ടികളേയും പിടിച്ചിട്ടുണ്ട്. ഉള്ളിൽ കറുപ്പും വെളിയിൽ വെളുപ്പും. തെറ്റുകൾ ചെയ്താൽ ആത്മാവ് കറുത്തുപോകും. അതിന്റെ ഫലവും മോശമാകും അതുകൊണ്ട് ബാബ പറയുകയാണ് മോശമായത് കേൾക്കാതിരിക്കുക. അഥവാ കേട്ടാൽ ഒരു ചെവിയിൽ കൂടെ കേട്ട് മറു ചെവിയിലൂടെ കളയുക. മോശമായ കാര്യത്തിനുവേണ്ടി ചെവി തുറന്നുവെക്കാതിരിക്കും. ശരി -

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവും ബാപ്താദയുടെ സ്നേഹസ്നേഹങ്ങളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യസാരം -

- 1 സദാ വികർമ്മം വിനാശമാക്കുന്നതിന്റെ ലഹരിയിൽ മുഴുകണം. ഇനി ഒരു വികർമ്മവും ഉണ്ടാകരുത്, ഇക്കാര്യത്തിൽ സൂക്ഷിക്കണം.
2. മായയുടെ ഗ്രഹപ്പിഴയിൽ നിന്ന് രക്ഷപ്പെടുന്നതിനു വേണ്ടി വ്യർത്ഥകാര്യങ്ങൾക്കുമുന്നിൽ കാത് അടക്കണം. തന്റെ ഓരോ ചലനവും സതോപ്രധാനമായിരിക്കണം. അകവും പുറവും ശുദ്ധമായിരിക്കണം.

വരദാനം:- അമൃതവേളയുടെ ഫൗണ്ടേഷനിലൂടെ മുഴുവൻ ദിവസത്തെയും ദിനചര്യയെ ശരിയാക്കി വയ്ക്കുന്ന സഹജ പുരുഷാർത്ഥമായി ഭവിക്കും

ടെയിൻ പാളത്തിലാകുമ്പോൾ സ്വാഭാവികമായി മാർഗ്ഗത്തിൽ സഞ്ചരിച്ചുകൊണ്ടിരിക്കുന്നത്, ഇതുപോലെ തന്നെ ദിവസവും അമൃതവേളയിൽ ഓർമ്മയുടെ രേഖയിൽ നിലയുറപ്പിക്കും. അമൃതവേള ശരിയാണെങ്കിൽ മുഴുവൻ ദിവസവും ശരിയാകും. അമൃതവേളയുടെ ഫൗണ്ടേഷൻ ഉറച്ചതാണെങ്കിൽ മുഴുവൻ ദിവസവും സ്വതവേ സഹയോഗം ലഭിച്ചുകൊണ്ടിരിക്കും പുരുഷാർത്ഥവും സഹജമാകും. ആരാനോ സദാ ബാബയുടെ ഓർമ്മയിലും ശ്രീമതത്തിന്റെ രേഖയ്ക്കുള്ളിലും കഴിയുന്ന സത്യമായ സീതമാർ അവരുടെ രോമ-രോമങ്ങളിൽ ഒരു രാമന്റെ സ്മൃതിയുടെ ശബ്ദം ഉണ്ടായിരിക്കും.

സ്റ്റോഗൻ:- ബാബയുടെ സഹായത്തെ പിടിച്ചെടുക്കണമെങ്കിൽ ബുദ്ധിയെ ഏകാഗ്രമാക്കും.